
Зварот да замежных суродзічаў 
Грамадскага камітэту абароны Беларускага ліцэю 


Дарагія суродзічы, Нацыянальны 
дзяржаўны гуманітарны ліцэй імя Яку- 
ба Коласа - адзіная ў нашай краіне 
сярэдняя навучальная ўстанова ліцэй- 
ска-гімназійнага тыпу, дзе ўсё выкла- 
данне вялося па-беларуску, на падста- 
ве арыгінальных аўтарскіх праграм, на 
грунце сапраўднага дэмакратызму і 
глыбокае павагі да асобы навучэнца. 

Створаны ў 1990 годзе як недзяр- 
жаўная навучальная ўстанова, Гума- 
нітарны ліцэй сабраў дзеля выкладан- 
ня ці не найлепшыя інтэлектуальныя 
сілы. У 1991 годзе, калі ў краіне пача- 
ліся змены да лепшага, Ліцэй стаў дзяр- 
жаўным і заняў будынак у цэнтры Го- 
раду на вул. Кірава, 21. На чале калек- 
тыва Ліцэю стаў педагог і рэжысёр 
Уладзімір Колас. Практычна ўсе вы- 
пускнікі ліцэю штогод паступалі ў бе- 
ларускія і замежныя ўніверсітэты, рэ- 
гулярна перамагалі на беларускіх і су- 
светных алімпіядах школьнікаў у роз- 
ных дысцыплінах, ліцэй прыняты ў 
партнёрскую сетку Ошіед “огід Со- 
Дере5. 

Здавалася б, дзяржава павінна ўся- 
ляк падтрымліваць школу, якая гадуе 
сапраўдных патрыётаў, але 25 чэрвеня 
гэтага года Савет Міністраў выдаў па- 
станову Лё 850 “Аб ліквідацыі Нацыя- 
нальнага дзяржаўнага гуманітарнага 
ліцэю імя Якуба Коласа”. У ёй не на- 
зываюцца прычыны ліквідацыі. Пас- 
танова парушае дзейнае заканадаўства 
аб правах бацькоў і дзяцей выбіраць 
мову навучання і навучальную ўста- 
нову, а менавіта арт. 49, 50 Канстыту- 
цыі і 51 Закону “Аб адукацыі ў Рэс- 
публіцы Беларусь”, якія гарантуюць да- 
ступнасць і бясплатнасць агульнай ся- 





рэдняй адукцыі, даюць права вы- 
бару ўстановы адукацыі і мовы 
навучання для нашых дзяцей. 
Яна парушае арт. 13 Міжнарод- 
нага пакту “Аб эканамічных, са- 
цыяльных і культурных правах” 
ААН, арт. 23 і 30 Канвенцыі 
ААН “Аб правах дзіцяці”. Павод- 
ле Канвенцыі ААН “Аб бараць- 
бе з дыскрымінацыяй у галіне 
адукацыі” ад 14.12.1960 беспад- 
стаўную ліквідацыю Ліцэю мы 
расцэньваем як дыскрымінацыю 
па моўнай і нацыянальнай прык- 
метах у галіне адукацыі. 

Увесь гэты час бацькі, выкладчыкі, 
ліцэісты вялі нястомную барацьбу за 
свае правы. Яны стаялі ў пікетах, вы- 
ходзілі на шэсці, збіралі подпісы, па- 
давалі заявы ў суды і пракуратуру. 
Улады некалькі разоў ужывалі сілу суп- 
раць дарослых і дзяцей - абаронцаў 


ліцэю. 


13 жніўня пісьмова запрошаныя 
чыноўнікамі на чарговую гутарку 
бацькі з дзецьмі-ліцэістамі накіравалі- 
ся ў гарадское ўпраўленне адукацыі. 
Але там іх сустрэлі людзі ў цывіль- 
ным і сілай не пусцілі ліцэйскую дэ- 
легацыю ў будынак. Гэтыя “ахоўнікі 
парадку" паднялі руку нават на дзя- 
цей. 13-гадовую Кацю Раковіч машы- 
на “хуткай дапамогі” звезла ў Дзіцячы 
хірургічны цэнтр. 

Але барацьба за Ліцэй - гэта ба- 
рацьба за Беларусь, за яе будучыню. 
Мы, педагогі, бацькі навучэнцаў і лі- 
цэісты, маем намер 1 верасня прыйсці 
да будынку нашага Ліцэю і пачаць ву- 
чобу на нашай мове і паводле нашых 
праграмаў - хай сабе нават на вулі- 
цы. Але мы не ведаем, якім чынам дзеці 
атрымаюць атэстаты аб сярэдняй аду- 
кацыі. Та-му мы будзем намагацца за- 
рэгістраваць недзяржаўны Гуманітар- 
ны ліцэй, што вельмі нялёгка. 

Дарагія суродзічы, нам патрэб- 
ная вашая неадкладная дапамога. 

Просім Вас звярнуцца да парла- 
ментаў і ўрадаў Вашых краінаў з 
просьбай паўплываць на кіраўніцтва 
Беларусі і патрабаваць спыніць пару- 
шэнне правоў чалавека, якім ёсць лік- 
відацыя Ліцэю. 





Для арганізацыі альтэрнатыўнага 
навучальнага працэсу патрэбныя ма- 
тэрыяльныя рэсурсы (дошкі ды іншыя 
навучальныя прылады; падручнікі, 
слоўнікі, энцыклапедыі, папера, кам- 
п'ютары ды іншая тэхніка, памяш- 
канні). Любая дапамога гут будзе да- 
рэчы. 

Змаганне працягваецца. Разам мы 
пераможам! 

Інфармацыю пра становішча Ліцэю 
можна атрымаць 

на сайце пр:/ЛІісеў.оте, 

Е-таі: ісеўФісеў.оте, 

факс 37» 17 2205941, 

тэл. 375 17 2242738 (Уладзімір 
Колас), 5375 29 6703085 (Рэгіна 
Зімніцкая). 

Грамадскі камітэт: 

абароны Беларускага ліцэю 

На здымках: пікет ліцэістаў; буды- 
нак Ліцэю. 


Зварот Рады 
Таварыства Беларускай 
культуры ў Літве 


Ужо доўгі час ідзе змаганне за сваё 
існаванне вучняў і бацькоў адзінага ў 
Беларусі беларускага гуманітарнага 
ліцэя імя Якуба Коласа. Беларусы 
Літвы абураны дзейнасцю адміністра- 
цыйных і сілавых структур, якія пярэ- 
чаць статуту ААН і правам чалавека, 
выказваюць рашучы пратэст і патра- 
буюць спыніць антыбеларускую кам- 
панію. 


Рада ТБК, Вільня, 14 жніўня 2003 


р сас нааа------------- 


прага, Чэхія 

У Сенаце Чэшскай Рэспублікі ад- 
былася прэс-канферэнцыя, прысвеча- 
ная заснаванню яго сябрамі камітэту 
“За свабодную Беларусь”. Асноўнымі 
задачамі камітэту з'яўляюцца: збор 
фактаў для інфармавання органаў 
Еўрапейскага Саюза аб парушэннях 
правоў чалавека на Беларусі; больш 
аператыўнае рэагаванне чэшскіх улад 
на гэтыя парушэнні праз дыпла- 
матычная каналы. 

Заснавальнікамі камітэту з'яўля- 
юцца вядомыя чэшскія палітыкі. 
Дэкларацыю камітэту падпісала ўжо 
больш за 50 чэшскіх сенатараў і 
парламентарыяў. Сенатары ў кароткіх 
уступных заявах нагадалі пра тое, што 
для іх, як і для шматлікіх іншых 
еўрапейцаў, якія даўно ўжо ўважліва 
сочаць за падзеямі ў Беларусі, 27 ліпеня 
1991 году (Дэкларацыя аб незалежнасці 
Рэспублікі Беларусь) быў і застаецца 
нацыянальным святам Беларускай 
незалежнасці. Стварэнне камітэту якраз 
было прыўрочана да святкавання 
сёлеташняй 12-ай гадавіны гэтай падзеі. 

Удзельнікі камітэту знаёмыя з бе- 
ларускай сітуацыяй наўпрост. Даніэл 
Кроўпа быў назіральнікам на выбарах 
у Беларусі. Ян Румл, былы міністр 
унутраных спраў, быў незалежным 
назіральнікам на палітычных судовых 
працэсах. Марцін Мэйстржык параў- 
наў сённяшнія рэпрэсіі на Беларусі з 
падзеямі ў Чэхіі ў 1989 годзе. 

Ад імя беларусаў выказаў сваю 
падзяку сенатарам і пажаданні плён- 
най працы ў камітэце Аўген Сідорык, 
старшыня Звязу Беларусаў замежжа. 
Стварэнне ка-мітэту актыўна падтры- 
маў Вацлаў Гавел, які прыслаў тэлег- 
раму з выказваннем падтрымкі. 

Падтрымку выказаў і доктар Ян 
Странскі, вядомы чэшскі дысідэнт, які 
вывесіў з вакна свайго дома ў цэнтры 
Прагі бел-чырвона-белы сцяг і запрасіў 
усіх беларусаў адсвяткаваць Дзень Не- 
залежнасці ва ўласным вечаровым 
клубе. 

А. Гайдамацкі 
паа.Ьеіаітоаа.оте 


На здымку: удзельнікі камітэту “За 
свабодную Беларусь” 





Нью-Дноэрсі, ЗША 


23 жніўня ў царкве Божай Маці 
Жыровіцкай у Хай-Ланд Парку (штат 
Нью-Джэрсі) адбудзецца сустрэча 
прадстаўнікоў беларускай дыяспары ў 
ЗША з новым паслом Злучаных Шта- 
таў у Беларусі Джорджам Кролам. 
Мэта сустрэчы амерыканскага дыпла- 
мата з амерыканскімі беларусамі - 
знаёмства, абмен інфармацыяй, а так- 
сама дыскусія па пытаннях, звязаных 
з Беларуссю. Як чакаецца, у верасні 
2003 году Дж.Крол прыбудзе ў Бела- 


русь. 
Аляксей Шэін, БелаПАН 


Нью-Ёрк, ЗША 


Прадстаўнікі беларускай дыяспа- 
ры ў ЗША ўзялі ўдзел у штогадовым 
“Маршы паняволеных нацый”, які 
прайшоў 20 ліпеня ў Нью-Ёрку. Марш 
з'яўляецца першай падзеяй “Тыдня 
паняволеных нацый”, у якім штогод, 
пачынаючы з 1959 году, удзельнічаюць 
прадстаўнікі дыяспар тых краін свету, 
дзе адсутнічае дэмакратыя, грамадзян- 
скія свабоды і ўціскаецца права нацый 
на самавызначэнне. Мерапрыемства 
пачалося багаслужбаю за паняволеныя 
народы ў катэдральным саборы Свя- 
тога Патрыка, а сам марш прайшоў у 
цэнтры Нью-Ёрка. У цэнтральным 
парку Нью-Ёрка адбылося афіцыйнае 
адкрыццё “Тыдня паняволеных на- 
цый”. Нагадаем, што 18 ліпеня ў Да- 
ласе (Тэхас), беручы ўдзел у мерапры- 
емствах, прымеркаваных да “Тыдня 
паняволеных нацый”, прэзідэнт 
Джордж Буш заявіў, што Беларусь ува- 
ходзіць у лік шасці краін з рэжымамі, 
што “ўціскаюць правы чалавека”. У той 
“чорны спіс” таксама трапілі Бірма, 
Зімбабвэ, Іран, Куба і Паўночная Ка- 
рэя. 

“Наша Ніва”. 2003. 25 ліп. 


Брадфард, Англія 


У Англіі распачала працу новая бе- 
ларуская радыёпраграма. Мы назвалі 
нашую праграму “Сакавік”, таму што 
гэтае слова не новае для тых, хто жыве 
ў Брадфардзе. Доўгі час у клубе з та- 
кою назваю збіраліся беларусы, каб за 
кубкам кавы ці добрага піва паразмаў- 
ляць, паспяваць ці абмеркаваць нешта. 
Беларускую мову 
зараз можна буд- 
зе чуць на хва- 
лях мясцовага 
радыё ВСВ 
(Вгавбога/ Сопа- 
попісу Вгоад- 
“ саз(іпя). Гэта 
мясцовая радыё- 
станцыя, якая 
к працуе на 9б.7 
Ё ЕМ. Паколькі 
няшмат хто разу- 


мее нашую мову, мы асаблівую ўвагу 
надзяляем выбару музыкі. Музыка, 
якую мы перадаем на радыё, вельмі бе- 
ларуская, і мы спадзяемся, надзвычай 
выкшталцоная. Пакуль што мы пера- 
давалі навіны з Беларусі ды ўвогуле 
інфармацыю, звязаную з Беларуссю. 
Мы збіраемся працягваць так і нада- 
лей. Але ў нашых планах ёсць ства- 
рэнне цыклу перадачаў пра беларусаў, 
хто жыве ці жыў за мяжою, найперш у 
Брытаніі, а таксама пра тых, хто меў 
нейкае дачыненне да Брадфарду. Таму 
мы просім усіх, хто мае нейкую інфар- 
мацыю, пісаць нам на адрас: 
Міз. Шіуа багапауеіс “136 
Рагк І.апе 
Вга4іста Врэ014 ОК 
е-пай: Із5агапауеёзФуароо.сопі 

Іншы цыкл перадачаў, які мы пла- 
нуем стварыць, - гэта перадачы пра 
беларускіх пісьменнікаў, якіх лёс закі- 
нуў далёка ад Беларусі. У гэтым вы- 
падку не мае значэння, у якой краіне 
апынуўся пісьменнік. Мы просім да- 
сылаць нам інфармацыю, а таксама 
творы. 

Шаноўнае спадарства! Слухайце 
беларускае радыё кожны панядзелак 
5.30-6.00 па ангельскаму часу на сайце 
ууч.Бсб.уогк5.сот у геа! ацчіо. 

Лілія і Зміцер Сазанавец 


Сочы, Расія 


Падчас наведвання Беларусі ў офіс 
МГА “ЗБС “Бацькаўшчына” завітаў 
старшыня Беларускай Грамады “Белая 
Русь” г. Сочы Уладзімір Астапук. Ад- 
былася карысная дзелавая размова з 
кіраўніцтвам Згуртавання, вызначаны 
магчымыя шляхі супрацоўніцтва. У г. 
Сочы пражывае 10 тысяч беларусаў. 
Грамада “Белая Русь” шукае сувязі з 
гістарычнай Радзімай, плануе займац- 
ца культурным абменам, а таксама раз- 
віваць эканамічныя ўзаемаадносіны. 

Інфармацыйны цэнтр МГА “ЗБС 
“Бацькаўшчына” 


Цюмень, Расія 


Ад 30 ліпеня да 4 жніўня ў г. Цю- 
мені праходзіў ПІ Міжнародны фаль- 
клорны фестываль “Сибирские родни- 
ки”. Удзел узялі больш за 80 творчых 
калектываў Карэі, Тайваня, Казахста- 
на, Украіны, Сібіры, Урала, Калінін- 
градскай і Цюменскай абласцей. Бе- 
ларускую культуру на фестывалі прад- 
стаўлялі народны ансамбль беларус- 
кай песні “Лянок” (г. Цюмень), народ- 
ны фальклорны ансамбль “Вячоркі” 
(с. Вікулава Цюменскай вобл.), ва- 
кальны ансамбль “Крынічанька” і 
інструментальны ансамбль “Азарычы” 
(г. Новасібірск). Нават дождж не стаў 
перашкодай для гледачоў, якія кінулі- 
ся ў скокі, калі нашыя калектывы вы- 
конвалі зухаватую “Лявоніху”. 

Людміла Татарынцава 


НАВІНЫ 


Скончаны чарговы “конкурсны се- 
зон”, які трэці год запар ладзіць “Баць- 
каўшчына”. Звычайна ад пачатку арга- 
нізацыі рэспубліканскага конкурсу і да 
вяртання пераможцаў з аздараўленчай 
вандроўкі праходзіць палова года. Так 
адбылося і ў гэтым годзе. З пачаткам 
вясны былі вызначаны крытэрыі і ме- 
тады правядзення літаратурна-мастац- 


кага конкурсу, створана экспертная ка- 
місія. Потым было абвяшчэнне конкур- 
са пад назвай “Беларусь. Гістарычныя 
вандроўкі”, потым атрыманне і апра- 
цоўка конкурсных прац. Шмат часу за- 
патрабавала аб- 
ранне лепшых. Аб- 
раныя працы ўжо 
трэці год перакон- 
ваюць, што на Бе- 
ларусі нараджаец- 
ца новая патрыя- 
тычная інтэлекту- 
альна-мастацкая 
эліта - вольная ад 
піянерска-камса- 
мольскай шэрасці. 

Еўфрасіння По- 
лацкая, Францыск 
Скарына, Мікола 
Гусоўскі, Сцяпан 
Батура, Тадэвуш 
Касцюшка, кур- 
ганы, замкі, храмы, 
рэкі, азёры, камяні, 
Пагоня, гербы га- 
радоў і шляхецкіх 
родаў, мілагуч- 
насць мовы і Ха- 
раство прыроды і 
многае-многае ін- 
шае! Гэта тэмы, 

якія хвалююць сёння маладыя 
беларускія таленты. Творы нашых 
дзяцей насычаны імкненнем жыць 
і ствараць! І крытэрыем поспеху 
для іх ёсць гонар і слава нашай 
краіны. 

Пераможцы конкурсу атры- 
малі цудоўны падарунак - магчы- 
масць адпачыць і ўмацаваць зда- 
роўе на курорце ў Чэхіі. Падрых- 
тоўка аздараўленчай вандроўкі, 
у якую едуць пераможцы кон- 
курса, і распрацоўка культурных 
праграм адпачынку як і заўсё- 
ды патрабавалі шмат арганіза- 
цыйных памаганняў. На кожны 
дзець былі распрацаваны пад- 
рабязныя планы імпрэз, пры- 
свечаныя славутым дзеячам і 
падзеям айчыннай гісторыі. Ад- 
казнай працай з'яўляўся падбор 
выхавацеляў, якія мусілі мець 
зносіны з вельмі таленавітымі і 
адукаванымі дзецьмі. І вось на- 
рэшце - падарожжа і адпачы- 
нак. 

Падчас дзіцячага падарож- 
жа выйшаў з друку Зборнік літара- 
турных прац пераможцаў конкурса 
“Гістарычныя вандроўкі” . Гэты 
зборнік стане яшчэ адным падарун- 
кам маладым талентам. А восенню, 
у музеі М.Багдановіча будзе арга- 
нізавана выстава малюнкаў усіх 
удзельнікаў конкурсу. 

Аздараўленчы адпачынак буду- 
чай творчай эліты Беларусі і выданне 
кнігі сталіся магчымымі, як і колькі 
год запар, дзякуючы славутай бела- 
рускай мецэнатцы з ЗША сп. Ірэне 
Калядзе-Смірноў. 


ІЬКАУШЧЫНА» 








Управа Міжнароднага грамадска- 
га аб'яднання “Згуртаванне беларусаў 
свету “Бацькаўшчына” шчыра ўдзяч- 
на сп. Ірэне Калядзе-Смірноў за адда- 
ны клопат пра духоўнае сталенне і зда- 
роўе беларускіх дзетак, а таксама ўсім 
удзельнікам конкурсу - за ўдзел. 

Інфармацыйны цэнпір МГА “ЗБС 
“Бацькаўшчына” 


На здымках: беларускія дзеці на ад- 
пачынку ў Чэхіі; вокладка зборніка 


“Гістарычныя вандроўкі”. 

«БАЦЬКАЎШЧЫНА» 





Пішуць удзельнікі 
КОНКУРСУ... 


ж 


Добры дзень, шаноўная Алена Ма- 
коўская і ўсе супрацоўнікі “Бацькаў- 
шчыны”, я ўжо дома ў Цюмені. Хачу 
сказаць “Вялізны дзякуй” сп. Ірэне Ка- 
ляда-Смірноў і Вашаму Згуртаванню 
за арганізацыю конкурса сачыненняў 
і за дзівосную паездку ў Чэхію. Ведаю 
дакладна, што толькі дзякуючы нашай 
амерыканскай спонсарцы і “Бацькаў- 
шчыне” я пабачыў сярэднявечныя замкі 
Чэхіі, ледзяныя пячоры і іншыя дзівос- 
ныя месцы. Але самае галоўнае, мой 
нататнік папоўніўся адрасамі новых 
сяброў. Успаміны аб конкурсах, экс- 
курсіях, паходах у горы, песнях ля вог- 
нішча будуць саграваць мяне доўгай 
сібірскай зімою. А такога цікавага і 
жыццярадаснага кіраўніка групы, як 
спадар Алесь, я ніколі не сустракаў. 
Прызы з сімволікай Бацькаўшчыны 
занялі сваё месца ў маёй калекцыі. Я 
заўважыў, што многія мае аднагодкі не 
могуць актыўна адпачываць і чакаюць, 
калі іх пачнуць забаўляць. А я лічу, 
што адпачынак павінен быць ие на ка- 
напе, а ў падарожжах, у знаёмчтве з 
чымсьці новым і цікавым. Я раю ад- 





нагодкам вывучаць гісторыю 

свайго краю, культуру свайго на- 

роду, сваі радаводы і... удзельні- 

чайце ў конкурсах, Спрабуйце! І 
поспех Зам усміхнецца! 

Улад Татарынцаў, 14 год, 

г. Цюмень, Расія 


Ж.Ж З 


Паважаная спадырыня Ірэна! 
Вялікі Вам дзякуй за тое, што Вы 
далі многім таленавітым дзецям 
магчымасць пабачыць свет, бо не 
кожныя бацькі здольны адправіць 
свайго сына ці дачку ў такое па- 
дарожжа. Дзякуй за тое, што з 
Вашай дапамогай шмат хто з дзя- 
цей знайшоў метад самавыразу. 
Шмат каму “Бацькаўшчына” да- 
памагла паверыць у свае сілы і 
таленты, адчуць тое, што яны 
здольныя да вялікіх перамог. 

Каця Прыгара, 14 год, г. Мінск 


ч 


Прывітанне, шаноўная сп. Ірэна. 
Піша Вам дзяўчынка з маленькай вёсачкі 
Цяхцін, якая знаходзіцца на беразе 
чароўнай ракі Друць. Гэта адзін з самых 
прыгожых і паэтычных куточкаў нашай 
Беларусі, асабліва для мяне, бо Я тут 
нарадзілася, зрабіла першы крок у 
жыццё, у першы 
раз пачула з 
вуснаў маёй ма- 
тулечкі родную 
мову, мову маіх 
продкаў. Мена- 
віта з дапамогай 
Гэтых мясцін Я 
пачала пісаць 
вершы, паэмы, 
сачыненні... Пе- 
рада мной узні- 
калі прыгожыя 
вобразы, якія Я 
пераносіла на 
ліст паперы. 

Я заўсёды ма- 
рыла пабы-ваць 
за мяжой. Уба- 
чыць розныя ста- 
ражытныя пом- 
нікі архітэк-туры, 
жывапісу, выву- 
чыць культуру і 
традыцыі. І вось 
настала гэтая ра- 
дасная часіна - я 
ў Чэхіі. Тут вель- 
мі ціква. Розныя 


вандроўкі, КОН- 
курсы, гульні. 
Асабліва мне 


спадабаліся пом- 
нікі архітэктуры; 
кафедральны са- 
бор св. Пятра і 
Паўла, старая ра- 





туша, замак сярэднявечча Боўзаў, а 
таксама неверагодныя вандроўкі ў 
пячоры. 

Вы падаравалі мне і ўсім астатнім 
дзецям вялікае шчасце - пабачыць 
сваімі ўласнымі вачыма краіну, з якой 
звязаны многія сусветныя падзеі, У 
якой нарадзіліся многія знакамітыя 
людзі. Я ўсёй душой кажу Вам шчыры 
дзякуй, што Вы здзейснілі маю за- 
паветную мару. 

Каця Філіпава, 15 год, 
Бялыпіцкі р-н, Магілёўская вобл. 


На здымках: беларускія дзеці на ад- 


пачынку ў Чэхіі. 


Малюнак Віялеты Кандратовіч, 14 
год, Мар'іна горка. 

Адбылася ўрачыстая вечарына, 
прысвечаная 10-ым угодкам Першага 
з'езду беларусаў свету. На імпрэзу, як 
пачэсных гасцей, запрасілі беларусаў 
з замежжа. Сярод іх быў старшыня Бе- 
ларускага саюзу ў Польшчы Яўген 
Вапа, выступ якога выклікаў жывы 
ВОДГУК. 

Яўген Вапа нарадзіўся ў 1965 г. у 
в. Доўгі Брод Гайнаўскага пав. У 1984- 
м годзе скончыў беларускі ліцэй у Гай- 
наўцы, пазней вучыўся ў Варшаўскім 
універсітэце на гісторыка. У 1980-я 
гады - лідэр незалежнага моладзевага 
беларускага руху на Беласточчыне, 
працяглы час старшыня Беларускага 
Аб'яднання Студэнтаў, сябра Беларус- 
кага Гістарычнага Таварыства, суства- 
ральнік і рэдактар Радыё Рацыя. З 
1995-га году - старшыня Беларускага 
Звязу ў Польшчы. 

Яўтен Вапа: “Беларусы на Белас- 
точчыне ёсць неад'емнаю часткай бе- 
ларускага культурнага арэалу. Мы 
хочам быць адказнымі за тое, што ро- 
біцца на нашай тэрыторыі, там, дзе 
жыве найбольш беларусаў, на Белас- 
точчыне. 

Для мяне адчуваецца духоўная 
повязь з тым, што адбываецца на на- 
шай вялікай Бацькаўшчыне- Беларусі. 
І повязь вельмі моцная. Гэта цяжка зра- 
зумець, але тыя людзі, што жывуць па- 
за межамі Беларусі, уважлівей і часам 
эмацыйней рэагуюць на тое, што ад- 
бываецца ў метраполіі. Для нас - гэта 


Гісторыя Беларусі 
па-нямецку 


У Германіі пад рэдакцыяй Р.Лінд- 
нера і Д.Бемрава з'явілася новая кніга 
пра Беларусь - “Дапаможнік па гісто- 
рыі Беларусі” (НапдЬасЁ дег безсВісіе 
ЖеізэгиззІапёз). Рыхтуючы яго, аўта- 
ры ставілі за мэту звярнуць увагу ня- 
мецкага чытача на найбольш значныя, 
на іх думку, перыяды і праблемы, звя- 
заныя з гістарычным развіццём наша- 
га краю. Даследаванне адкрываецца 
прадмовай, за якой змешчаны раздзел 
“Гістарыяграфія і геральдыка”, дзе аў- 
тары знаёмяць чытачоў з беларускімі 
крыніцамі і геральдыкай, што з'яўля- 
ецца яркім сведчаннем таго, што Бе- 
ларусь ужо ў раннім сярэднявеччы 
мела як свае княсты, так і сваё маг- 
нацтва і шляхту, князёў і баяр. Наступ- 
ны раздзел самы вялікі і найбольш 
грунтоўны - “Храналогія з Х да па- 
чатку ХХ ст.”. Тут крок за крокам, па- 
чынаючы ад распаду Кіеўскай Русі 
праз ВКЛ, Рэч Паспалітую, Паўноч- 
на-Заходні край, БССР, Крэсы Усход- 
нія, пасляваенную БССР і сучасную 
Рэспубліку Беларусь прасочваецца 
гістарычны лёс нашага народа. У 
трэцім раздзеле “Аспекты сацыяльнай 
і культурнай гісторыі” вылучаны і ас- 


Яўген Вапа 


павага да мовы, гісторыі, дзяржаўнасці, 
тое, чым можна ганарыцца перад 
людзьмі іншае нацыі. 

Я працаваў шмат гадоў настаўні- 
кам гісторыі ў Гайнаўцы, дзе навуча- 
юцца беларускай мовы. Я казаў, каб 
вучні, моладзь гаварылі паміж сабой 
па-беларуску. На гэта часта адказвалі: 
“Пан прафесар, мы будзем гаварыць, 
калі ў Беларусі будуць гаварыць па- 
беларуску”. Але мова жыве, людзі яе 
ведаюць. Паводле апошняга перапісу 
ў Польшчы, сваю прыналежнасць да 
беларускай нацыянальнасці дэклара- 
вала амаль 50 тыс. жыхароў. Гэта па- 
казвае вялікую сведамасць і адказ- 
насць. 

З 1989 году, калі адбыліся пераме- 
ны, мы, беларуская інтэлігенцыя, сталі 
перад пытаннем “Што рабіць?” Бела- 
руская эліта як адна з меншасцяў 
Польшчы, у 80-я гады стварыла сваю 
сістэмную антыкамуністычную струк- 
туру. Гэта дало пачатак арганізавана- 
га беларускага руху. Летась, як вынік 
пэўнага працэсу, паўстаў Беларускі са- 
маўрадавы форум: нашыя бурмістры, 
войты, радныя, тыя, хто балатаваўся, 
стварылі арганізацыю для самаадука- 
цыі і культурнага развіцця. Беларускі 
Звяз выступіў з ініцыятывай пашырэн- 
ня беларускіх перадачаў на “Радыё 
Беласток”, з'яўлення праграм па-бела- 
руску на Беластоцкай тэлевізіі. Трэба 


КНІЖНАЯ ПАЛІЦА 

ветлены такія з іх, як сацыяльная гісто- 
рыя грамадства, эканоміка, гарады, 
этнічныя і канфесійныя праблемы, 
Другая сусветная вайна, мова і літа- 
ратура. Тут разгледжаны розныя са- 
цыяльныя слаі беларускага сярэдневя- 
ковага грамадства: баяры, князі, маг- 
наты, прыгонныя, гараджане. Мове 
прысвечаны два значныя падраздзелы: 
“Мова ў Беларусі да канца ХІХ ст.” і 
“Барацьба за родную мову ў ХХ ст.”. 

Нягледзячы на тэматычную раз- 
настайнасць, у апошнім раздзеле ня- 
мала белых плямаў. Да іх, у першую 
чаргу, трэба аднесці недастатковае ас- 
вятленне канфесійнага жыцця ў Бела- 
русі, беларускага кнігадрукавання, ад- 
сутнасць характарыстыкі такой по- 
стаці, як Ф.Скарына, беларускага тэ- 
атра, мастацтва, урэшце - фалькло- 
рУ. 

Што тычыцца навуковага апара- 
ту, то ён зроблены даволі грунтоўна, 
уключае шырокі спектр дадаткаў, якія 
ўдала дапаўняюць матэрыялы раздзе- 
лаў і даюць мажлівасць хутка арыен- 
тавацца ў даволі аб'ёмным выданні. 
Выкарыстаныя крыніцы шматлікія і 
разнастайныя. 

Літаратура і мастацтва. 
2003. 8 жніў. 


сабраць 30-50 тыс. подпісаў жыхароў 
Беласточчыны, якія б гэта падтрымалі. 

Мусім вучыцца ладзіць грамадзян- 
скія акцыі. На жаль, дагэтуль у Поль- 
шчы яшчэ не прынялі закону аб нацы- 
янальных меншасцях. Зразумела, калі 
не будзе моцнай духовай Бацькаўшчы- 
ны, нацыянальныя меншасці і Дыяс- 
пара выракаваныя на асіміляцыю. Мы 
адчуваем такую пагрозу. У Беларусі, 
на жаль, дамінуе расейская мова. Чу- 
жыя ж мова і культура вядуць у ня- 
быт. Нам, па розныя бакі мяжы, трэба 
разлічваць перадусім на свае сілы і 
працу. 

Для нашага Беларускага Звязу 
вельмі важнае спрыянне беларускай 
культуры ў Польшчы. Адсюль выні- 
каюць цесныя кантакты з Беларуссю 
арганізацый, паяднаных у Беларускім 
Звязе. Кожная мае свае сяброўскія да- 
чыненні з грамадскімі арганізацыямі 
Беларусі: пісьменнікі з пісьменнікамі, 
гісторыкі з гісторыкамі, моладзь з мо- 
ладдзю. Дзякуючы гэтаму ўсталявала- 
ся шмат цесных і дзейсных кантактаў. 

Думаю, што мяжа, якая паўстала 
паміж Беларуссю і Еўразвязам, можа 
паслабіць кантакты, але не разарваць. 
Аднак нацыянальная меншасць не 
можа істотна дапамагчы метраполіі - 
наадварот, падтрымкі вымагае дыяс- 
пара. У нацыянальных меншасцяў 
іншая місія: яны найлепшыя паслы 
дзяржавы ў чужых краінах.” 


“Свой Лад”. 2003. Лё 8 


Метадычны дапаможнік з 
Іркуцку 


Падчас свайго насычанага на су- 
стрэчы і імпрэзы наведвання Беларусі 
Алег Рудакоў, кіраўнік Іркуцкага Та- 
варыства беларускай культуры імя Чэр- 
скага, завітаў на офіс “Бацькаўшчы- 
ны” і прэзентаваў метадычны дапа- 
можнік “Беларускія абрадавыя святы”. 
Дапаможнік, аўтарам якога з'яўляец- 
ца сам спадар Алег, прызначаны для 
сцэнарыстаў і арганізатараў беларускіх 
каляндарных святаў. Гэтая надзвычай 
карысная кніга падзелена на чатыры 
раздзелы. Першы прысвечаны Каля- 
дам і складаецца з дзвюх частак: “Ка- 
ляды” і “Жаніцьба Цярэшкі”. Другі 
раздзел асвятляе асаблівасці і пасля- 
доўнасць веснавых беларускіх абрадаў. 
У гэтым раздзеле прапануюцца сцэна- 
рыі вясновых святаў: Гукання вясны і 
Сёмухі. Трэці раздзел апісвае і тлума- 
чыць як правесці традыцыйнае бела- 
рускае Купалле. Апошні раздзел прыс- 
вечаны беларускім Дзядам. Кніга мае 
прадмову і пасляслоўе. Дапаможнік аз- 
доблены здымкамі са святаў, наладжа- 
ных самім Іркуцкім Таварыствам Бе- 
ларускай культуры. 

Інфармацыйны цэнтр МГА “ЗБС 
“Бацькаўшчына” 


б НАШЫЯ СЛАВУТЫЯ ЗЕМЛЯКІ! 


Народзіны 
Ларысы Геніюш 


Э жніўня ў Зэльве 
адбылося святкаванне 
ё О9З3-й гадавіны з дня на- 
раджэння Ларысы Ге- 
ніюш. У Зэльвенскай 
царкве адслужылі імшу, 
спяваў гарадзенскі хор духоўнай музыкі 
“Бацькаўшчына”, на магілу паэткі 
ўсклалі кветкі. 

Інфармацыйны цэнтр МГА “ЗБС 
“Бацькаўшчына” 





Лёс Ларысы Геніюш 


Ларыса Геніюш (дзявочае імя Ла- 
рыса Антонаўна Міклашэвіч) нарадзі- 
лася ў 1910 г. у маёнтку Жлобаўцы 
Гродзенскага пав. Вучылася ў поль- 
скай школе, у 1928 г. скончыла Ваўка- 
выскую польскую гімназію. Тады і па- 
чала пісаць вершы. У 1937-48 гг. жыла 
з сям'ёй у Празе. Ларыса Геніюш была 
сакратаром прэзідэнта БНР В.Захаркі, 
займалася захаваннем і ўпарадкаван- 
нем прэзідэнцкага архіва, апякунствам 
беларускіх эмігрантаў, палітычных уце- 
качоў і ваеннапалонных. Вершы Гені- 
юш спрабавала пісаць яшчэ на Радзі- 
ме. Друкавацца пачала ў 1939 г. у бер- 
лінскай газеце беларускай эміграцыі 
“Раніца”. 

У 1942 г. у Празе выйшаў першы 
зборнік яе паэзіі “Ад родных ніў”. Ма- 
тывы волі і настальгіі па пакінутай Ра- 
дзіме пранізваюць усе вершы. 

Творчасць паэткі пад час Другой 
сусветнай вайны адлюстравана ў рука- 
пісным зборніку 1945-47 гг. Яе высо- 
кадумны паэтычны малебен звернуты 
да ўсвятарненай Бацькаўшчыны і Бога. 
(Сёння зберагаецца ў Беларускай біб- 
ліятэцы імя Ф.Скарыны ў Лондане, дзе 
быў выдадзены ў 1992 г. пад назвай 
“Вершы”.) 


У 1948 г. Ларыса Геніюш і яе муж 
Янка былі арыштаваны, знаходзіліся 
ў турмах Чэхаславакіі, Львова, з кан- 
ца 1948 г. у турме Мінску. У 1949 г. 
Ларыса і Янка Геніюшы былі асуджа- 
ны на 25 гадоў кожны. Пакаранне Л.Ге- 
ніюш адбывала ў лагерах Комі АССР 
і Мардоўскай АССР, дзе станавіла са- 
бой прыклад фенаменальнай духоўнай 
трывушчасці, яднала вакол сябе бела- 
русаў. Яе шчырае і мужнае паэтычнае 
слова дапамагала суайчыннікам вы- 
жыць у нялюдскіх умовах. Сярод вяз- 
няў яе клікалі Маці, вершы яе назы- 
валі “глюкозай”, іх завучвалі на па- 
МЯЦЬ, ЯК Малітвы. 

У 1956 г. Геніюшы былі вызвале- 
ны і вярнуліся на Беларусь. 27 гадоў 
зэльвенскага жыцця Л.Геніюш пра- 
ходзілі пад наглядам КДБ. Улады паз- 
бавілі паэтку спакойнай старасці, не 
дазваляючы паехаць да сына Юркі, які 
жыў побач, у Беластоку. 

Духоўнай падтрымкі ад паэткі ча- 
калі суайчыннікі ў Мэльбурне і Рыме, 
Лондане і Нью-Ёрку, Маскве і Празе, 
Вільні і Мінску, Вроцлаве і Львове... 
Геніюш прынцыпова не прымала са- 
вецкае грамадзянства, не ўступала ў 
Саюз пісьменнікаў. Ад уладнага сва- 
вольства Л.Геніюш неаднаразова ба- 
раніў М.Танк. 

У 1967 г. выйшаў першы на Ра- 
дзіме зборнік “Невадам з Нёмана”, які 
ўяўляў з сябе выбранае за тры дзеся- 


цігоддзі - з 1937 па 1966. Паэтычнай: 


творчасці Л.Геніюш характэрны цнат- 
лівы лірызм, глыбокія народнасць і 
гуманізм, філасофскае асэнсаванне 
жыцця, моцныя хрысціянскія і нацы- 
янальна-патрыятычныя матывы. 
Пры садзейнічанні М.Танка, У.Ка- 
раткевіча, Д.Бічэль-Загнетавай, надру- 
каваны 2 зборнікі паэзіі і 2 кніжкі вер- 
шаў для дзяцей. Сапраўднай падзеяй 
у беларускай мемуарыстыцы стала 
пасмяротная публікацыя кнігі ўспамі- 


наў Л.Геніюш “Споведзь”. Самы поўны 
збор твораў Л.Геніюш быў выдадзены 
у 2000 г. у серыі “Беларускі кнігазбор”. 

Памерла Л.Геніюш у 1983 г. 
Інфармацыйны цэнтр МГА “ЗБС 
“Бацькаўшчына” 


Вярхоўны суд адмовіўся 
рэабілітаваць Л.Геніюш 


Беларускі Хельсінскі камітэт звяр- 
нуўся 9 ліпеня гэтага года да кіраўніка 
дзяржавы з просьбаю рэабілітаваць па- 
этку. У 1949 г. Ларыса Геніюш была 
асуджаная паводле абвінавачання ў 
падрыўной дзейнасці супраць СССР. 
У лісце БХК да Лукашэнкі адзначаны 
шэраг юрыдычных матываў: Геніюш 
была асуджаная. не з'яўляючыся гра- 
мадзянкаю БССР, з матэрыялаў яе 
справы вынікае, што ёй інкры- 
мінавалася сяброўства ў арганізацыях 
“Беларуская Рада” і “Беларуская народ- 
ная самапомач”, якія не вялі антыса- 
вецкай ці прафашыцкай дзейнасці. 
Апроч іншага, артыкулы крыміналь- 
нага кодэксу, паводле якіх Ларыса 
Геніюш была асуджаная, былі скаса- 
ваныя ў 1960 годзе, што паводле зака- 
надаўства мусіць цягнуць за сабою 
скасаванне прысуду і рэабілітацыю. У 
1999 годзе БХК ужо звяртаўся ў Ген- 
пракуратуру Беларусі з просьбаю апра- 
тэставаць прысуд Ларысе Геніюш і яе 
мужу Яну. Справа была накіраваная ў 
Вярхоўны суд, які пастанавіў, што 
Ларыса Геніюш увогуле не падлягае 
рэабілітацыі. Цяперашні зварот Хель- 
сінскага камітэту Аляксандр Лукашэн- 
ка пакінуў без адказу, пераадрасаваў- 
шы яго Вярхоўнаму суду. А Вярхоўны 
суд пацвердзіў сваю ранейшую 
пазіцыю, адказаўшы, што Ларыса 
Геніюш была абгрунтавана прызнаная 
не падлягаючай рэабілітацыі. 


“Биржа информацци”. 2003. 31 ліп. 





Увага! Конкурс 

Віленскі педагагічны універсітэт 
абвяшчае набор абітурыентаў на 1 
курс факультэта славістыкі па спецы- 
яльнасці беларуская філалогія. Наву- 
чанне завочнае платнае. Прыём даку- 
ментаў - да 15.09.2003 г. Дакументы 
можна выслаць на адрас: 

ВаКагазіз бІоіогіўоз Касейфга 
(кафедра беларускай філалогіі) 
Уіпіац5 рефароріпіз ипіуегзісебаз 

Зби«фепі(5 в, 39-527 
2004 Уіпіцз 
ПЕТОЎУА 
Падрабязная інфармацыя: 
Теі. (-370) 615-275-77, (370) 698- 
067-10; тэл. у Баранавічах: (8-0163) 47- 


Бюлетэнь інфармацыйнага цэнтра 
МГА “ЗБС “Бацькаўшчына”. 
Распаўсюджваецца на правах 

унутранай дакументацыі. 


05-03; 
е-паіі: Бе іФура. ІС Вр:// 
улуугурц Іі /Бе І 


З стэнаграмы прэс- 
канферэнцыі А.Лукашэнкі 
для расійскіх СМІ 


Змешчана на афіцыйным прэзі- 
дэнцкім сайце. А.Лукашэнка: “Если я 
скажу, что я очень наблюдаю за диас- 
порой в Россий, поддерживаю их, это 
будет неправдой. Неправдой в силу 
особых взаймоотношений белорусов и 
россиян. Я не вижу разницы между 
россиянами и той диаспорой белору- 


Меркаванні аўтараў публікацый 
могуць не супадаць з думкай 
рэдакцыі, друкавацца дзеля 
палемікі. Адказная за выпуск 

Алена Макоўская. 
Наклад 200 асоб. 


сов, которая там проживает. Куда не 
приезжаю, в том числе будучи в Ново- 
сибирске, я встречаюсь с представите- 
лями диаспоры. Если они у меня по- 
просят, я им помогаю. Стараюсь по- 
мочь, если им нужна какая-то конкрет- 
ная помоіць, которую я должен оказать. 
Не какая там особая из-за того, что они 
- диаспора Беларуси, а просто попа- 
ли в трудное положение. Мы, конечно, 
поддержим, но так же, как и россиян. 
У нас в Беларуси даже и не принято 
такое понятие, как диаспора. Может 
быть “диаспора армян, грузин” нор- 
мально звучит в России, а диаспора 
белорусов не очень.” 

2003. 2 жніў. “Фало.ргезі4епі.го0.Бу” 


Адрас рэдакцыі: 
220030, Рэспубліка Беларусь 
г. Мінск, вул. Рэвалюцыйная, 15 
2Б56ФІіпауо.тіпэк.бу; умм.25Ю.ога 
тэл. 289-31-94 


